



ஜூன் - 02

தேசியச் செய்திகள்

ஜல் சக்தி அமைச்சகம்

- ❖ "ஜல் சக்தி அமைச்சகம்" என்ற பெயர் கொண்ட ஒரு புதிய அமைச்சகம் மத்திய அரசினால் அமைக்கப்பட்டுள்ளது.
- ❖ ஜல் சக்தி அமைச்சகமானது நீர் வளங்கள், நதிநீர் மேம்பாடு, கங்கைப் புத்தாக்க அமைச்சகத்துடன் குடிநீர் மற்றும் துப்புரவுத் துறை அமைச்சகத்தை ஒன்றிணைக்கின்றது.
- ❖ ஜல் சக்தி அமைச்சகத்தின் முதலாவது காபினெட் அமைச்சர் இராஜஸ்தானைச் சேர்ந்த பாராளுமன்ற உறுப்பினரான இராஜேந்திர சிங் வெகாவத் ஆவார்.
- ❖ ரத்தன் லால் கட்டாரியா என்பவர் புதிதாக அமைக்கப்பட்டுள்ள இந்த அமைச்சகத்தின் இணை அமைச்சராகப் பணியாற்றவிருக்கின்றார்.

விமானச் சேவை - இந்தியா மற்றும் பாகிஸ்தான்

- ❖ அபுதாபியிலிருந்து புது தில்லி வரை செல்லும் எதிஹாட் விமானம் மூன்று மாத கால நீண்ட இடைவெளிக்குப் பின்பு பாகிஸ்தான் வழியாக இந்தியாவிற்குள் நுழைந்த முதலாவது விமானமாக உருவெடுத்துள்ளது. மூன்று மாதங்களுக்கு முன்பு இந்திய விமானப் படை பாலகோட்டில் நடத்திய தாக்குதலைத் தொடர்ந்து இருநாடுகளும் விமானச் சேவைக்குத் தடை விதித்திருந்தன.
- ❖ 2019 ஆம் ஆண்டு ஜூன் 02 அன்று இரு நாடுகளுக்கிடையே விமானச் சேவை தொடங்கியது.

சர்வதேசச் செய்திகள்

SCO-ன் இரண்டாவது வெகுஜன ஊடகக் கூட்டம்

- ❖ ஷாங்காய் ஒத்துழைப்பு அமைப்பின் (SCO - Shanghai Cooperation Organization) இரண்டாவது வெகுஜன ஊடகக் கூட்டம் பிஷ்கெக்கில் (கிர்கிஸ்தானின் தலைநகரம்) நடத்தப்பட்டது.
- ❖ SCO உறுப்பு நாடுகளைச் சேர்ந்த வெகுஜன ஊடக அமைப்புகளுக்கிடையே கூட்டிணைவுகளை வெற்றிகரமாக ஏற்படுத்துவதற்கு வலியுறுத்தும் "ஊடகக் கூட்டத்தின் தீர்மானத்தை" அதன் உறுப்பு நாடுகள் ஏற்றுக் கொண்டன.
- ❖ இந்தியாவின் சார்பாக மத்திய தகவல் ஒளிபரப்புத் துறையிலிருந்து ஒரு பிரதிநிதி இந்த சர்வதேசக் கூட்டத்தில் இந்தியாவைப் பிரதிநிதித்துவப் படுத்துகின்றார்.

SCO மற்றும் SCO வெகுஜன ஊடகக் கூட்டம்

- ❖ SCO என்பது யுரேசியாவின் அரசியல், பொருளாதார மற்றும் பாதுகாப்புக் கூட்டிணைவாகும்.

- ❖ இது 2001 ஆம் ஆண்டு ஜூன் 15 அன்று சீனாவின் ஷாங்காயில் தொடங்கப்பட்டது.
- ❖ இது சீனா, கஜகஸ்தான், கிர்கிஸ்தான், ரஷ்யா, தஜிகிஸ்தான் மற்றும் உஸ்பெகிஸ்தான் ஆகிய நாடுகளினால் உருவாக்கப்பட்டது.
- ❖ தற்பொழுது இது 8 உறுப்பு நாடுகள் மற்றும் 4 பார்வையாளர் நாடுகளைக் கொண்டுள்ளது.
- ❖ 2018 ஆம் ஆண்டு ஜூன் 01 அன்று சீனாவின் பெய்ஜிங்கில் முதலாவது SCO ஊடக மாநாடு நடத்தப்பட்டது.
- ❖ இது SCO அமைப்பில் உள்ள உறுப்பு நாடுகளுக்கிடையே வெகுஜன ஊடகத் துறையில் பரிமாற்றம் மற்றும் ஒத்துழைப்பு ஆகியவற்றை வலுப்படுத்துவதை நோக்கமாகக் கொண்டுள்ளது.

Shanghai Cooperation Organization

The Shanghai Cooperation Organization (SCO) is a regional intergovernmental security alliance involving Russia, China and four Central Asian states



Milestones

- 1996
Foundation of the Shanghai Five, the SCO predecessor
- 1999
Foundation of the Bishkek Group to counter border criminality
- 2001
Uzbekistan joins SCO
- June 15, 2001
Shanghai Cooperation Organization Founding Declaration signed
- 2008
Iran submits official application for full-right SCO membership


“மாற்றத்திற்கான வணிக நிலை” குறித்த அறிக்கை

- ❖ சர்வதேசத் தொழிலாளர் அமைப்பு (International Labour Organization - ILO), தனது இரண்டாவது சர்வதேச அறிக்கையான, “வணிகம் மற்றும் மேலாண்மையில் பெண்கள்: மாற்றத்திற்கான வணிக நிலை” என்ற ஒரு அறிக்கையை வெளியிட்டுள்ளது.
- ❖ இந்த அறிக்கையானது ஆய்வு செய்யப்பட்ட நிறுவனங்களில் பாதிக்கும் மேலான நிறுவனங்களில் ஆரம்ப நிலையிலான மேலாண்மைப் பதவிகளில் 30 சதவிகித பெண்கள் மட்டுமே பணியில் உள்ளதைக் காட்டுகின்றது.
- ❖ ஆசிய மற்றும் பசிபிக் பகுதிகளில் மட்டும், பெண் தொழிலாளர் சக்தியின் பங்கெடுப்பின் சராசரி விகிதம் 1991 ஆம் ஆண்டில் 52.9 லிருந்து 2018 ஆம் ஆண்டில் 45.3 சதவிகிதமாகக் குறைந்துள்ளது. அதாவது 7.6 சதவிகிதம் புள்ளிகள் குறைந்துள்ளது.

சுற்றுச்சூழல் செய்திகள்

எனோப்ளோடிருப்பீஸ் தவான்ஜென்சிஸ் - புதிய வண்டு

- ❖ அருணாச்சலப் பிரதேசத்தின் தவாங் மாவட்டத்தில் ஒரு புதிய சாண வண்டு இனம் கண்டுபிடிக்கப்பட்டுள்ளது.
- ❖ இந்த இனம் எனோப்ளோடிருப்பீஸ் தவான்ஜென்சிஸ் என்று பெயரிடப்பட்டுள்ளது.



- ❖ 27 மில்லி மீட்டர் அளவுடைய இந்த வண்டு ஒளிர்ச் கூடிய கருநீலத்தில் காணப்படுகின்றது.
- ❖ இது மிகப் பரவலாகக் காணப்படும் சாண வண்டுகளை விடப் பெரிதாக உள்ளது.

அழியும் நிலையிலுள்ள இனங்கள்

- ❖ உலக வனவிலங்கு நிதியத்தின் அறிக்கைப்படி (WWF - World Wildlife Fund) ரஷ்யாவின் 6 பாலூட்டிகள், பறவை மற்றும் மீன் இனங்கள் ஆகியவை அழியும் நிலையை எதிர் நோக்கியுள்ளன.
- ❖ இப்பட்டியல் சாய்கா கலைமான், கிர்பால்சன் பறவை, பாரசீகச் சிறுத்தை, கரண்டிவாய் உள்ளான் எனும் பறவை, சஹாலின் எனும் உணவிற்குப் பயன்படும் ஒரு பெரிய மீன் மற்றும் கமுகா என்ற ஒரு மீன் ஆகியவற்றைக் கொண்டுள்ளது.
- ❖ இதற்கிடையில், கடந்த நூற்றாண்டில் அழிவின் விளிம்பில் இருந்த சில இனங்களின் எண்ணிக்கையானது பாதுகாப்பு முயற்சிகளின் காரணமாக அதிகரித்துள்ளது.

உலக வனவிலங்கு நிதியம்

- ❖ இது 1961 ஆம் ஆண்டில் உருவாக்கப்பட்ட ஒரு சர்வதேச அரசு சாரா அமைப்பாகும்.



- ❖ இது உலகின் மிகப்பெரிய வனவிலங்குப் பாதுகாப்பு அமைப்பாகும்.
- ❖ இதன் தலைமையகம் கிளாண்டில் (சுவிட்சர்லாந்து) அமைந்துள்ளது.
- ❖ இது 1988 ஆம் ஆண்டு முதல் இரண்டு ஆண்டுகளுக்கு ஒருமுறை “வாழும் கோள்கள்” என்ற ஒரு அறிக்கையை வெளியிடுகின்றது.

மாநிலச் செய்திகள்

இ - சிகரெட்டுகள் மீதான தடை - மகாராஷ்டிரா மற்றும் இராஜஸ்தான்

- ❖ நிக்கோடின் எனும் போதைப் பொருளுக்கு அடிமையாவதிலிருந்துப் பின்வாங்கச் செய்வதற்காக இ-சிகரெட்டுகள் மீது தடை விதிக்க மகாராஷ்டிரா மற்றும் இராஜஸ்தான் ஆகிய மாநில அரசுகள் முடிவு செய்துள்ளன.
- ❖ மின்னணு (electronic) முறையில் நிக்கோடின் வழங்கும் அமைப்புகள் பழமையான புகையிலைப் பொருட்களை விட மிகவும் தீங்கு விளைவிக்கக் கூடியதாக இருக்கும்.
- ❖ மகாராஷ்டிரா மாநில அரசு, இ-சிகரெட்டுகளைத் தவிர இ-சிகரெட்டுகளைப் போன்ற ஒரு சாதனம் மற்றும் மின்னணு ஹூக்கா ஆகியவற்றைத் தடை செய்துள்ளது.
- ❖ இந்தத் தடைக்கான உத்தரவானது ஒவ்வொரு ஆண்டும் மே 31 அன்று கொண்டாடப்படும் உலகப் புகையிலையற்ற தினத்தின் போது இராஜஸ்தானில் வெளியிடப்பட்டது.

உலக சுகாதார அமைப்பு விருது - இராஜஸ்தான்

- ❖ உலக சுகாதார அமைப்பானது (WHO - World Health Organization) புகையிலையை கட்டுப்படுத்தும் துறையில் இராஜஸ்தான் மாநிலம் நிகழ்த்திய சாதனைகளை அங்கீகரிக்கும் விதமாக இந்த ஆண்டின் உலக சுகாதார அமைப்பின் விருதுக்கு, அம்மாநிலத்தின் மருத்துவ மற்றும் சுகாதாரத் துறையைத் தேர்ந்தெடுத்துள்ளது.
- ❖ WHO ஆனது இந்தப் புகழ்பெற்ற விருதுக்கு தென்கிழக்கு ஆசியப் பகுதிகளிலிருந்து ஐந்து அமைப்புகளைத் தேர்ந்தெடுத்துள்ளது.
- ❖ இந்த விருதைப் பெறும் இந்தியாவின் ஒரே அரசு அமைப்பு இராஜஸ்தான் மாநிலச் சுகாதாரத் துறையாகும். அந்த அமைப்பு மேற்கொண்ட புகையிலையற்ற முன்னெடுப்புகளுக்காக இந்த விருது அதற்கு வழங்கப்படவிருக்கின்றது.
- ❖ தென் கிழக்கு ஆசியப் பகுதிகளில் தாய்லாந்து மற்றும் இந்தோனேஷியா ஆகிய நாடுகளிலிருந்து மூன்று அமைப்புகள் இந்த விருதுக்குத் தேர்ந்தெடுக்கப்பட்டுள்ளன.
- ❖ புது தில்லியில் உள்ள வல்லபாய் படேல் இதய நிறுவனமும் இந்த விருதைப் பெறும் அமைப்புகளில் ஒன்றாகும்.

கங்கை மாசுபாட்டிற்கு அபராதம் - NGT

- ❖ தேசியப் பசுமைத் தீர்ப்பாயமானது (NGT - National Green Tribunal) கங்கை நதியில் மாசுபாடுகளைக் கட்டுப்படுத்த தேவையான நடவடிக்கைகளை எடுக்காததற்காக பீகார், ஜார்க்கண்ட் மற்றும் மேற்கு வங்காளம் ஆகிய மாநிலங்களுக்கு தலா ரூ. 25 லட்சத்தை அபராதமாக விதித்துள்ளது.

- ❖ இந்த அபராதத் தொகை சுற்றுச்சூழலை மீட்டெடுப்பதற்குப் பயன்படுத்தப் படவிருக்கின்றது.

பிரபலமானவர்கள், விருதுகள் மற்றும் நிகழ்வுகள்

கரம்பீர் சிங் - 24வது கடற்படை தலைமைத் தளபதி

- ❖ கடற்படைத் தலைவரான அட்மிரல் கரம்பீர் சிங் 24வது கடற்படைத் தலைமைத் தளபதியாகப் பொறுப்பேற்றார். இதற்கு முன்பு அட்மிரல் சுனில் லம்பா கடற்படைத் தலைமைத் தளபதியாக இருந்தார்.
- ❖ விசாகப்பட்டினத்தைத் தலைமையிடமாகக் கொண்டு செயல்படும் கடற்படையின் கிழக்குக் கடற்படையின் கட்டளையிடும் அதிகாரியாக (தளபதியாக) அட்மிரல் கரம்பீர் பணியாற்றினார்.



- ❖ தலைமைத் தளபதியின் பதவிக் காலம் மூன்று ஆண்டுகள் அல்லது 62 வயதைப் பூர்த்தி செய்யும் வரை, இவற்றில் எது முதலில் வருகிறதோ அதுவரையில் அப்பதவியில் அவர் இருப்பார்.

கண்காப்பு விமானம் - அதிகாரி மோகனா சிங்

- ❖ விமானப் படை அதிகாரியான மோகனா சிங் என்பவர் மேம்படுத்தப்பட்ட அதிவேக கண்காணிப்பு விமானத்தில் பறந்த முதலாவது பெண் போர் விமானியாக உருவெடுத்துள்ளார்.
- ❖ இவர் மேற்கு வங்காளத்தில் உள்ள கலைக்குண்டா விமானப் படைத் தளத்தில் இச்சாதனையை நிகழ்த்தினார்.



- ❖ ஒரு வாரத்திற்கு முன்பு, விமானப் படை அதிகாரியான பாவனா காந்த் என்பவர் மிக்-21 பைசன் ரக விமானத்தினை இயக்கும் முழு நேர அதிகாரியாக உருவெடுத்தார்.

விளையாட்டுச் செய்திகள்

மனு பாக்கர் - ஒலிம்பிக்

- ❖ இந்தியாவைச் சேர்ந்த மனு பாக்கர் 2020 ஆம் ஆண்டில் டோக்கியோவில் நடைபெறவிருக்கும் ஒலிம்பிக்கில் பெண்களுக்கான 10மீ துப்பாக்கிச் சுடுதலில் இந்தியாவின் சார்பாக பங்கேற்கும் தகுதியைப் பெற்றார்.
- ❖ இவர் முனிச்சில் நடைபெற்ற மூன்றாவது சர்வதேச துப்பாக்கிச் சுடுதல் கூட்டமைப்பின் உலகக் கோப்பை இறுதிப் போட்டியில் நான்காவது இடத்தைப் பிடித்துப் போட்டியை நிறைவு செய்துள்ளார்.
- ❖ சவுரப் சவுத்ரி மற்றும் அபிஷேக் வெர்மா ஆகியோர் முறையே தில்லி உலகக் கோப்பை மற்றும் பெய்ஜிங் உலகக் கோப்பைகளில் ஆண்களுக்கான 10மீ துப்பாக்கிச் சுடுதலில் பட்டங்களை வென்றதையடுத்து பெண்களுக்கான 10மீ துப்பாக்கிச் சுடுதலில் இந்தியாவின் முதலாவதுப் பதக்கத்தை பாக்கர் வென்றுள்ளார்.

இதரச் செய்திகள்

பெருநிறுவன வரி விலக்கு (வரி விதிக்காத) குறியீடு

- ❖ வரி நீதி அமைப்பு (TJN - Tax Justice Network) வெளியிட்டுள்ள உலகெங்கிலும் உள்ள பெருநிறுவன வரித் தவிர்ப்பை ஏற்படுத்தும் நாடுகளின் பட்டியலில் பிரிட்டிஷ் வெர்ஜின் தீவு, பெர்முடா மற்றும் கேமேன் தீவுகள் உள்பட மூன்று ஆங்கிலேயப் பகுதிகள் முன்னிலையில் தரவரிசைப்படுத்தப் பட்டுள்ளன.
- ❖ TJN என்பது ஒரு தனிச் சுதந்திர சர்வதேச அமைப்பாகும்.



Rank Jurisdiction

1	British Virgin Islands
2	Bermuda
3	Cayman Islands
4	Netherlands
5	Switzerland
6	Luxembourg
7	Jersey
8	Singapore
9	Bahamas
10	Hong Kong

- ❖ உலகின் பெருநிறுவன வரித் தவிர்ப்பு அபாயங்களில் 52 சதவிகித வரித் தவிர்ப்பு அபாயங்களுக்கு முன்னிலையில் உள்ள 10 நாடுகள் மட்டுமே காரணமாக விளங்குகின்றன.
